

# Skúlastýrisfundur

Dato: 26.02.2013

Tíð: 17.00 – 18.45

Til staðar: Jórún Simonsen, Andrea á Rípuni, Joan Johansen, Anni Isaksen, Súsanna Hammer og Høgni Warberg (Súni Fríði Barbá var vegna sjúku ikki á fundinum.)

Skrivari: Høgni Warberg

Skrá:

- 1: Virðisgrundarlag: hvat ynskja vit, hvussu gera onnur??
- 2: Hvat skal gerast á garðdegnum??
- 3: Hugskot til Kvøldskúlan
- 4: Ymiskt

## Att 1:

Summi hava lisið og hugt eftir virðisgrundarlagið hjá øðrum skúlum í Føroyum og í Danmark. Ætlanin í tilgongdini fyri Kvívíkar skúla er, at Høgni fyrst ger eitt útkast, sum tekur støðið í nøkrum hugtøkum og tankum, sum eru umrøddir í skúlastýrinum. Støðið skal takast í fakligum førleikum, trivnaði bæði hjá lærarum, starvsfólkum og næmingum, næmingsins persónliga og almenna dannilsi / búning, samstarvi, samskifti, opinleika, ábyrgd, álit og virðing. Útkastið frá Høgna verður fyrst lagt fyri lærararáðið og síðan fyri skúlastýrið.

## Att 2:

Á garðdegnum verður alt øki um skúlan rudda, reinsa, spula etc. Arbeiðast skal við økinum uttan fyri lærarastovuna (Amfiteater), har ætlanin er at tømja moldina, dreina, uppseta benkir etc. Garðdagurin verður í vikuni eftir ruddingardagin, og tosað var um at hava dagin evt. mikudag ella fríggjadag. Kaffi, køkur og evt. grýturættur ella grill verður at fáa á garðdegnum. Endaligt dato verður sett á komandi skúlastýrisfundi.

## Att 3:

5 hugskot til Kvøldskúlan komu fram á fundinum. Hugskotini eru: Guittar við Regin Paturson, Rørsla við Jórún Simonsen, bíbliuundirvísing við Marjun Bæk, Drama við Gunnvu Zachariasen, urtagarðsrøkt við Svannu. Áðrenn næsta fund setur Høgni seg í samband við ynsktu undirvísarar. Ávísur munur er á kvøldskúla fyri fólki ávíkavist eldri og yngri enn 14 ár, og Høgni kannar henda muni til næstu ferð.

## Att 4:

Súsanna vísti á, at møblarnir í hondarbeiðsstovuni eru í ringum standi, t.d. borð og stólar.

Høgni sigur, at hann hevur tikið evnið viðvíkjandi uttanlandsferðum upp í lærararáðnum. Har kom fram, at um flokkar skulu fara uttanlandsferð, so skal ferðin ikki verða ov dýr, og góður vilji skal vera til staðar bæði hjá næmingum, foreldrum og lærarum.

Vegna skúlastýrið

Høgni Warberg, Skrivari